

Ministeru għall-Finanzi u x-Xogħol
30, Maison Demandols,
Triq in-Nofsinhar,
Il-Belt Valletta

Data: 16 ta' Lulju 2021

Lis-Segretarji Permanenti
Lid-Diretturi Ġenerali
Lid-Diretturi
Lill-Kapijiet ta' Organizzazzjonijiet fis-Settur Pubbliku

POŻIZZJONI TA' LIAISON OFFICER MAL-WORLD TRADE ORGANISATION FIL-MINISTERU GĦALL-FINANZI U X-XOGĦOL

Nomenklaturi li jindikaw il-maskil jinkludu wkoll il-femminil.

1. Is-Segretarju Permanenti (Finanzi u Xogħol), Ministeru għall-Finanzi u x-Xogħol jilqa' applikazzjonijiet għall-pożizzjoni ta' Liaison Officer mal-World Trade Organisation fid-Dipartiment tal-Politika Ekonomika fil-Ministeru għall-Finanzi u x-Xogħol.

Tul tal-assignment u kundizzjonijiet

2.1 Persuna magħżula tidhol f'assignment ta' tliet (3) snin bħala Liaison Officer mal-World Trade Organisation fid-Dipartiment tal-Politika Ekonomika fil-Ministeru għall-Finanzi u x-Xogħol, li jistà jiġi mġedded għal perjodi oħra.

2.2 Il-pożizzjoni ta' Liaison Officer mal-World Trade Organisation hija suġġetta għal perjodu ta' prova ta' tnax (12)-il xahar.

2.3 Peress li din hi pożizzjoni fejn iż-żamma ta' livell ogħla ta' fiduċja jkun meħtieġ minhabba fix-xorta tal-pożizzjoni, il-pożizzjoni ta' Liaison Officer mal-World Trade Organisation taqa' taħt Regolament 7 (4) (b) (ii) tal-Liġi Sussidjarja 452.81 intitolat "Regolamenti dwar Kuntratti ta' Servizz għal Żmien Fiss."

2.4 Uffiċjal li jkollu pożizzjoni ta' natura definita (jiġifieri b'raġuni oġġettiva), li j/tinsab **fl-aħħar erba' (4) xhur** tat-terminu definit tiegħu/tagħha, j/tista' j/tapplika lateralment, anke jekk il-pożizzjoni reklamata għandha l-istess speċjalizzazzjoni li huwa/hija għandu/ha bħalissa.

2.5 L-aċċettazzjoni ta' ħatra f'din il-pożizzjoni tfisser li kwalunkwe applikazzjoni pendenti fi ħdan is-Servizz Pubbliku awtomatikament titqies bħala rinunzjata, sakemm dawn ta' l-aħħar ma jkunux applikazzjonijiet għal pożizzjonijiet SAAC jew applikazzjonijiet għal pożizzjoni definita meta l-uffiċjal ikkonċernat ikollu ħatra indefinita.

2.6 Nuqqas ta' sehem sodisfaċenti mogħti mil-Liaison Officer mal-World Trade Organisation matul kull waqt tal-inġagg iwassal għat-terminazzjoni ta' dan il-ftehim.

2.7 L-ingaġġ bħala Liaison Officer mal-World Trade Organisation huwa fuq bażi full-time u l-kandidat/a magħżul/a ser ikun stazzjonat fi Ġinevra, l-Isvizzera. Il-persuna magħżula hija mistennija li tkun imxiet lejn Ġinevra, fl-Isvizzera fi żmien xahar minn meta tkun infurmata li tkun għaddiet b'suċċess mill-proċess tal-applikazzjoni.

2.8 Impjegati li jkunu jaħdmu mas-settur Pubbliku u jkunu magħżula għall-Pożizzjoni ta' Liaison Officer mal-World Trade Organisation jridu jagħmlu l-arranġamenti tagħhom mal-entita' li timpjegahom biex jiġu rilaxxati fil-perjodu li huma jkunu se jservu bħala Liaison Officer mal-World Trade Organisation. Dan l-arranġament irid isir qabel jiġi ffirmat il-ftehim ta' Liaison Officer mal-World Trade Organisation.

2.9 Fil-każ li l-persuna magħżula tkun ġejja minn entita' fis-settur Pubbliku u li tkun rilaxxata mill-entita' konċernata biex tokkupa l-pożizzjoni ta' Liaison Officer mal-World Trade Organisation, il-persuna magħżula terga' tibda taħdem ma' dik l-entita' fil-mument li hija ma tibqax tokkupa l-pożizzjoni ta' Liaison Officer mal-World Trade Organisation.

Salarju marbut mal-pożizzjoni

3.1 Is-salarju ta' Malta u l-Allowances ta' Post Aġġustament marbut mal-pożizzjoni ta' Liaison Officer mal-World Trade Organisation huwa ekwivalenti għal increment inqas mill-massimu ta' Skala ta' Salarju 7 (ekwivalenti għal €28,311.83 fl-2021), li jilhaq il-massimu tal-iskala mal-konferma tal-hatra jew tlestija ta' sena (1) servizz fil-pożizzjoni, liema waħda tiġi l-aħħar. Barra minn hekk, il-Liaison Officer mal-World Trade Organisation ser jirċievi l-benefiċċji u l-allowances kif spjegati fil-'Conditions of Service for Officers Serving Overseas'.

3.2 Għat-tul tal-Ftehim, il-Liaison Officer ikun marbut mal-'Conditions of Service for Officer Serving Overseas' (MFA 9/2015, CONDSER Ġunju 2015 V1,1) li jistgħu jiġu aġġornati minn żmien għal żmien.

Dmirijiet

4. Id-dmirijiet għal din il-pożizzjoni ta' Liaison Officer mal-World Trade Organisation jinsabu fl-Anness A meħmuż ma' din iċ-Ċirkolari.

Rekwiżiti tal-Eligibbiltà

5.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu Uffiċjali Pubbliċi fis-Servizz Pubbliku ta' Malta jew Uffiċjali Pubbliċi fis-Servizz Pubbliku ta' Malta li huma mislufin/ detailed/deployed/ attached ma' Organizzazzjonijiet fis-Settur Pubbliku jew ħaddiema tas-Settur Pubbliku li qed iwettqu dmirijiet fis-Servizz Pubbliku jew ħaddiema tal-RSSL, **għandhom ikunu konfermati fil-hatra kurrenti tagħhom;**

U

i. ikunu profiċjenti fil-lingwa Maltija u fil-lingwa Ingliża; għarfien fil-lingwa Franciża u/jew Spanjola hija ikkunsidrata bħala vantagg;

U

ii. fil-pussess ta' kwalifika ta' Masters rikonoxxuta f'Livell 7 ta' MQF (suġġett għal-minimu ta' 60 ECTS/ECVETS krediti jew ekwivalenti)* fl-Ekonomija jew l-Istatistika jew Accountancy jew il-Finanzi jew it-Tassazzjoni jew Banking jew il-Politika Pubblika jew Studji Ewropej jew kwalifiki professjonali rikonoxxuta komparabbli fil-livell 7 tal-MQF f'Accountancy.

* fin-nuqqas ta' evidenza dokumentarja dwar l-ECTS/ECVETS kretti jew sistema oħra ta' kejl tal-kontenut tal-kors, il-bord tal-għażla għandu jevalwa l-programm ta' studju sottomess u jidetermina li huwa komparabbli ma' 60 ECTS/ECVETS kretti. Baċċelerat fl-Accountancy ekwivalenti għal MQF level 7 ser ikun ikkunsidrat ukoll. Jista' jintalab il-parir tal-MQRIC.

5.2 Biex jiġi ddeterminat u ikkumparat il-livell ta' responsabbiltà tal-impjegati tas-Settur Pubbliku li bħalissa qed iwettqu dmirijiet fis-Servizz Pubbliku u tal-ħaddiema tal-RSSL mal-livell ta' responsabbiltà meħtieġ minn uffiċjali pubbliċi li japplikaw għal din il-pożizzjoni, il-Bord tal-Għażla għandu dejjem u formalment jikkonsulta mad-Direttur/HR Manager responsabbli tal-entità rispettiva tas-Settur Pubbliku.

5.3 L-arranġament preżenti, fejn ħaddiema tas-Settur Pubbliku li qed iwettqu dmirijiet fis-Servizz Pubbliku jibqgħu

fuq il-kotba tal-entità' rispettiva, jibqa' japplika, bil-kunsens tal-entità, f'każ li f'addiema tas-Settur Pubbliku li jintgħażlu għall-pożizzjoni. F'addiema tal-RSSL jibqgħu fuq il-kotba tal-kumpanija.

5.4 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-suġġetti mitluba.

5.5 Dawk il-kandidati li ma jkunux għandhom għadu l-kwalifiki msemmija hawn fuq formalment xorta jiġu kkunsidrati, basta jipprovdu evidenza li ġew appovati għall-ghoti tal-kwalifiki msemmija jew inkella jkun leste w b'suċċess il-kretti meħtieġa tal-ECTS/ECVET, jew ekwivalenti, meħuda bħala parti minn programm ta' studju ta' livell ogħla tal-MQF rikonoxxut, kif mitlub fil-kriterji tal-eliġibbiltà ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

5.6 Il-kandidati magħzula jridu jkun eliġibbli għall-ħatra f'din il-pożizzjoni, skont 5.1sa 5.5 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.7 L-applikanti huma obbligati li jinfurmaw immedjatament lill-Bord tal-Għażla (jekk ir-riżultat għadu ma ġie ippublikat, f'liema każ l-applikazzjoni għandha tiġi rtirata mill-applikant) jew l-HR Unit tal-Ministeru minn fejn inħarġet is-sejha (jekk ir-riżultat ikun ġie ppublikat) dwar kwalunkwe bidla fl-istatus tal-ħatra tagħhom mid-data tas-sottomissjoni tal-applikazzjoni sad-data tal-għeluq, jew hekk kif jiġu msejha għall-ħatra bħala riżultat ta' din is-sejha għall-applikazzjonijiet, skont il-każ. In-nuqqas ta' osservanza ta' din l-istruzzjoni jista' jwassal għal azzjoni dixiplinarja. Min-naħa tiegħu, fil-bidu tal-intervista, il-Bord tal-Għażla għandu jittlob lill-kandidat jiddikjara kull bidla fl-istatus tal-ħatra attwali tiegħu/tagħha mid-data tas-sottomissjoni tal-applikazzjoni.

5.8 L-applikanti prospettivi għandhom jaraw id-dispożjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita pertinenti oħra, kif applikabli (ara l-foġqa aktar 'l isfel).

Sottomissjoni ta' Dokumentazzjoni

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal (<https://recruitment.gov.mt>).

6.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

7.1. L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-pożizzjoni. Il-marka massima għal dan il-proċess tal-għażla hija 100% u l-marka li persuna trid iġġib biex tgħaddi hija 50%.

7.2. Tingħata kunsiderazzjoni xierqa lill-kandidati li, minbarra dak rikjest f'paragrafi 5.1 sa 5.5, għandhom esperjenza ta' xogħol relevanti u ppruvata.

Sottomissjoni tal-Aplikazzjoni

8.1 L-applikazzjonijiet għandhom jiġu sottomessi, għall-attenzjoni tas-Sezzjoni Reklutaġġ, Ministeru għall-Finanzi u x-Xogħol, permezz tar-Recruitment Portal **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu Curriculum Vitae (li għandha tinkludi lista tal-kwalifiki tal-applikant). Fil-każ ta' applikanti li diġà qegħdin fis-Servizz Pubbliku ta' Malta, il-GP47 għandu jintalab mill-HR Unit tal-ministeru li joħroġ is-sejha għall-applikazzjonijiet. Id-data tal-għeluq tal-applikazzjonijiet hija **13:30 (Ħin Ċentrali Ewropew) ta' nhar il-Gimgħa, 30 ta' Lulju, 2021**. Itra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel.

8.2 Hija r-responsabbiltà tal-applikanti li ma jhallux sal-aħħar tletin (30) minuta biex jissottemmettu l-applikazzjoni tagħhom.

8.3 Applikazzjonijiet li jaslu wara d-data u l-ħin tal-għeluq (i.e. applikazzjonijiet tard) ma jiġux aċċettati.

8.4 Applikanti jingħataw sa jumejn (2) xogħol wara d-data tal-għeluq jew sa jumejn (2) xogħol mid-data tan-

notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost jew nieqsa.

Dispożizzjonijiet Ġenerali Oħra

9. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat ;
- il-proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjonijiet u dettalji relatati;
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz <https://recruitmentintra.gov.mt/generalprovisions/GeneralProvisionsMT.pdf> jew jinkisbu mill-recruitment.mfe@gov.mt. Dawn id-dispożizzjonijiet ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u l-indirizz elettroniku tas-Sezzjoni huma <https://finance.gov.mt> u recruitment.mfe@gov.mt.

Alfred Camilleri
Segretarju Permanenti (Finanzi u Xogħol)
Ministeru għall-Finanzi u x-Xogħol

KBO